

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा

अतारांकित प्रश्न संख्या: 4765

दिनांक 28 मार्च, 2025 को पूछे जाने वाले प्रश्न का उत्तर

उत्तर प्रदेश में एम्स

4765. श्रीमती रुचि वीरा:

क्या स्वास्थ्य और परिवार कल्याण मंत्री यह बताने की कृपा करेंगे कि:

(क) विगत पांच वर्षों के दौरान उत्तर प्रदेश सहित देशभर में प्रस्तावित और पूर्ण किए गए एम्स की कुल संख्या कितनी है;

(ख) क्या सरकार का मुरादाबाद में एम्स स्थापित करने का प्रस्ताव है/करने की संभावना है, क्योंकि यह पश्चिमी उत्तर प्रदेश के विकसित औद्योगिक जिलों में से एक है, जिसकी जनसंख्या लगभग 38 लाख है तथा पीतल व्यवसाय के कारण देश-विदेश से व्यवसायी यहां आते रहते हैं तथा विशेष रूप से पश्चिमी उत्तर प्रदेश और उत्तराखंड के कुमाऊं क्षेत्र के निवासियों को उक्त एम्स से उच्च स्तरीय चिकित्सा सुविधाओं का लाभ मिलने की संभावना है; और

(ग) क्या यह सच है कि पीतल व्यवसाय से जुड़े लाखों श्रमिक और व्यवसायी 150 किलोमीटर के दायरे में उच्च स्तरीय चिकित्सा सुविधा के अभाव में आपातकालीन स्थिति में असामयिक मृत्यु को प्राप्त हुए तथा यदि हां, तो तत्संबंधी ब्यौरा क्या है?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) से (ग): प्रधान मंत्री स्वास्थ्य सुरक्षा योजना (पीएमएसएसवाई) के अंतर्गत, आज की तारीख तक उत्तर प्रदेश में 2 एम्स, रायबरेली में एक और गोरखपुर में एक एम्स सहित देश के विभिन्न राज्यों/संघ राज्य क्षेत्रों में 22 अखिल भारतीय आयुर्विज्ञान संस्थान (एम्स) की स्थापना के संबंध में अनुमोदन दिया गया है। अखिल भारतीय आयुर्विज्ञान संस्थानों का ब्यौरा अनुलग्नक में दिया गया है। इसके अतिरिक्त, उत्तर प्रदेश में इस योजना के अंतर्गत सुपर-स्पेशियलिटी सुविधा केंद्रों की स्थापना द्वारा केन्द्र-राज्य लागत हिस्सेदारी के आधार पर 11 सरकारी मेडिकल कॉलेजों (जीएमसी) का उन्नयन शुरू किया गया है। इनमें (1) एसजीपीजीआईएमएस, लखनऊ (2) आईएमएस, बीएचयू, वाराणसी में ट्रॉमा सेंटर (3) जवाहरलाल नेहरू मेडिकल कॉलेज, अलीगढ़ मुस्लिम यूनिवर्सिटी, अलीगढ़ (4) गवर्नमेंट मेडिकल कॉलेज, झांसी (5) बीआरडी मेडिकल कॉलेज, गोरखपुर (6) एमएलएन मेडिकल कॉलेज, इलाहाबाद (7) एलएलआरएम मेडिकल कॉलेज, मेरठ (8) गवर्नमेंट मेडिकल कॉलेज, आगरा (9) गवर्नमेंट मेडिकल कॉलेज, कानपुर (10) इंस्टीट्यूट ऑफ मेडिकल साइंसेज (आईएमएस) में एसएसबी, बीएचयू, वाराणसी (11) आरआईओ, आईएमएस, बीएचयू, वाराणसी शामिल हैं। इनमें से, अलीगढ़ में जवाहरलाल नेहरू मेडिकल कॉलेज और मेरठ में एलएलआरएम मेडिकल कॉलेज मुरादाबाद, उत्तर प्रदेश से लगभग 150 किलोमीटर के दायरे में हैं। प्रधानमंत्री स्वास्थ्य सुरक्षा योजना के वर्तमान चरण में मुरादाबाद में नए एम्स की स्थापना संबंधी कोई प्रस्ताव नहीं है।

पीएमएसएसवाई के अंतर्गत अनुमोदित एम्स का अवस्थितिवार/राज्यवार ब्यौरा

क्र.सं.	राज्य/संघ राज्यक्षेत्र	एम्स की अवस्थिति	स्थिति
1	आंध्र प्रदेश	एम्स मंगलागिरी	कार्यशील
2	असम	एम्स गुवाहाटी	कार्यशील
3	बिहार	एम्स दरभंगा	निवेश-पूर्व कार्य चल रहा है।
4		एम्स पटना	कार्यशील
5	छत्तीसगढ़	एम्स रायपुर	कार्यशील
6	गुजरात	एम्स राजकोट	कार्यशील
7	हरियाणा	एम्स माजरा (रेवाड़ी)	निर्माणाधीन
8	हिमाचल प्रदेश	एम्स बिलासपुर	कार्यशील
9	जम्मू और कश्मीर	एम्स विजयपुर, सांबा, जम्मू	कार्यशील
10		एम्स अवंतीपुरा, कश्मीर	निर्माणाधीन
11	झारखंड	एम्स देवघर	कार्यशील
12	मध्य प्रदेश	एम्स भोपाल	कार्यशील
13	महाराष्ट्र	एम्स नागपुर	कार्यशील
14	ओडिशा	एम्स भुवनेश्वर	कार्यशील
15	पंजाब	एम्स बठिंडा	कार्यशील
16	राजस्थान	एम्स जोधपुर	कार्यशील
17	तमिलनाडु	एम्स मदुरै	निर्माणाधीन
18	तेलंगाना	एम्स बीबीनगर	कार्यशील
19	उत्तर प्रदेश	एम्स रायबरेली	कार्यशील
20		एम्स गोरखपुर	कार्यशील
21	उत्तराखंड	एम्स ऋषिकेश	कार्यशील
22	पश्चिम बंगाल	एम्स, कल्याणी	कार्यशील